



महाराष्ट्र शासन राजपत्र

भाग चार

वर्ष ३, अंक ३] गुरुवार ते बुधवार, जुलै ३१-ऑगस्ट ६, २०१४/श्रावण ९-१५, शके १९३६ [पृष्ठे ५, किंमत : रुपये ५.००

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

पुढील अधिनियम, अध्यादेश, दुरुस्त्या इत्यादी असाधारण राजपत्र म्हणून त्यांच्यासमोर दर्शविलेल्या दिनांकांना प्रसिद्ध करण्यात आल्या आहेत :—

११

सोमवार, एप्रिल १५, २०१३/चैत्र २५, शके १९३५

अनुक्रमणिका

सन २०१३ चा महाराष्ट्र अधिनियम क्रमांक ५.—महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ यामध्ये सुधारणा करण्याकरिता अधिनियम.	पृष्ठे १-२
---	---------------

दिनांक १३ एप्रिल २०१३ रोजी मा. राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

ह. बा. पटेल,
सचिव,
महाराष्ट्र शासन,
विधी व न्याय विभाग.

सन २०१३ चा महाराष्ट्र अधिनियम क्रमांक ५.

(मा. राज्यपालांची संमती मिळाल्यानंतर “महाराष्ट्र शासन राजपत्रात ” दिनांक १५ एप्रिल २०१३ रोजी प्रथम प्रसिद्ध केलेला अधिनियम.)

महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ यामध्ये सुधारणा करण्याकरिता अधिनियम.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

२०१३ चा
महा. १. आणि ज्याअर्थी, यात यापुढे दिलेल्या प्रयोजनासाठी, महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ यामध्ये सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे, अशी परिस्थिती अस्तित्वात असल्याबद्दल त्यांची खात्री पटली होती ; आणि म्हणून, त्यांनी
२०१३ चा दिनांक २२ फेब्रुवारी २०१३ रोजी महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) अध्यादेश,
महा. २०१३ प्रख्यापित केला होता ;
अध्या. ३.

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रुपांतर करणे इष्ट आहे ; त्याअर्थी, भारतीय गणराज्याच्या चौसष्टाव्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व प्रारंभ. १. (१) या अधिनियमास, महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) अधिनियम, २०१३, असे म्हणावे.

(२) तो, दिनांक २२ फेब्रुवारी २०१३ रोजी अंमलात आला असल्याचे मानण्यात येईल.

सन २०१३ चा महाराष्ट्र अधिनियम क्रमांक १ याच्या कलम ३ ची सुधारणा. २. महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ (यात यापुढे ज्याचा निर्देश “मुख्य अधिनियम” असा करण्यात आला आहे) याच्या कलम ३ मधील परंतुकामध्ये, “३१ जानेवारी २०१३” या मजकुराऐवजी, “१५ मार्च २०१३” हा मजकूर दाखल करण्यात येईल व तो दिनांक ३१ जानेवारी २०१३ पासून दाखल करण्यात आला असल्याचे मानण्यात येईल. २०१३ चा महा. १.

सन २०१३ चा महाराष्ट्र अधिनियम क्रमांक १ याच्या कलम ८ ची सुधारणा. ३. मुख्य अधिनियमाच्या कलम ८ मधील, पोट-कलम (१) मध्ये, पुढील परंतुक जादा दाखल करण्यात येईल :—
“परंतु, २०१३-२०१४ या शैक्षणिक वर्षाकरिता, राज्य शासनाचा असा निर्णय १५ मे २०१३ पूर्वी कळविण्यात येईल.”

केलेले अर्ज आणि राज्य शासन, इत्यादींनी केलेली कार्यवाही, कोणतीही असल्यास, यांचे विधीग्राह्यीकरण. ४. मुख्य अधिनियमात काहीही अंतर्भूत असले तरी, दिनांक ३१ जानेवारी २०१३ रोजी किंवा त्यानंतर आणि महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) अधिनियम, २०१३ याच्या प्रारंभाच्या दिनांकापर्यंत मुख्य अधिनियमाच्या कलम ३ अन्वये केलेले सर्व अर्ज, व उक्त कालावधीत, उक्त अर्जासंबंधात किंवा त्याबाबतीत राज्य शासनाने, कोणत्याही प्राधिकाऱ्याने किंवा अधिकाऱ्याने केलेली सर्व कार्यवाही, या अधिनियमाद्वारे सुधारणा केलेल्या मुख्य अधिनियमान्वये केली असल्याचे आणि ती नेहमीच वैध रीतीने केली असल्याचे किंवा करण्यात आली असल्याचे मानण्यात येईल. २०१३ चा महा. ५.

सन २०१३ चा महाराष्ट्र अध्यादेश क्रमांक ३ याचे निरसन व व्यावृत्ती. ५. (१) महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) अध्यादेश, २०१३ हा, याद्वारे, निरसित करण्यात येत आहे. २०१३ चा महा. अध्या. ३.
(२) असे निरसन झाले असले तरी, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती किंवा कार्यवाही (काढलेली कोणतीही अधिसूचना किंवा आदेश यांसह) ही, या अधिनियमाद्वारे सुधारणा करण्यात आलेल्या, मुख्य अधिनियमाच्या संबंधित तरतुदीन्वये करण्यात आलेली कोणतीही कृती, कार्यवाही किंवा यथास्थिति, काढलेली अधिसूचना किंवा दिलेला आदेश असल्याचे मानण्यात येईल.

१२

गुरुवार, एप्रिल १५, २०१३/चैत्र २८, शके १९३५

अनुक्रमणिका

सन २०१३ चा महाराष्ट्र अधिनियम क्रमांक ६.—महाराष्ट्र करमणूक शुल्क अधिनियम यात आणखी सुधारणा करण्यासाठी अधिनियम.	पृष्ठे ३-५
---	---------------

दिनांक १८ एप्रिल २०१३ रोजी मा. राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

ह. बा. पटेल,
सचिव,
महाराष्ट्र शासन,
विधी व न्याय विभाग.

सन २०१३ चा महाराष्ट्र अधिनियम क्रमांक ६.

(मा. राज्यपालांची संमती मिळाल्यानंतर “महाराष्ट्र शासन राजपत्रात” दिनांक १८ एप्रिल २०१३ रोजी प्रथम प्रसिद्ध केलेला अधिनियम.)

महाराष्ट्र करमणूक शुल्क अधिनियम यात आणखी सुधारणा करण्यासाठी अधिनियम.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

१९२३ चा **आणि ज्याअर्थी,** यात यापुढे दिलेल्या प्रयोजनांसाठी, महाराष्ट्र करमणूक शुल्क अधिनियम यात आणखी
१. सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती
अस्तित्वात असल्याबद्दल त्यांची खात्री पटली होती ; आणि, म्हणून, त्यांनी दिनांक २२ फेब्रुवारी २०१३ रोजी
२०१३ चा महाराष्ट्र करमणूक शुल्क (सुधारणा) अध्यादेश, २०१३ प्रख्यापित केला होता ;
महा.
अध्या. ४.

आणि ज्याअर्थी, उक्त अध्यादेशाचे, काही विवक्षित बदलांसह, राज्य विधानमंडळाच्या अधिनियमात रूपांतर करणे इष्ट आहे ; त्याअर्थी, भारतीय गणराज्याच्या चौसष्टाव्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व प्रारंभ.

१. (१) या अधिनियमास, महाराष्ट्र करमणूक शुल्क (सुधारणा) अधिनियम, २०१३, असे म्हणावे.

(२) तो, दिनांक २२ फेब्रुवारी २०१३ रोजी अंमलात आला असल्याचे मानण्यात येईल.

सन १९२३ चा अधिनियम क्रमांक १ याच्या कलम २ ची सुधारणा.

२. महाराष्ट्र करमणूक शुल्क अधिनियम (यात यापुढे ज्याचा निर्देश “मुख्य अधिनियम” १९२३ चा असा करण्यात आला आहे), याच्या कलम २ मध्ये,—

(क) खंड (ब) मध्ये, —

(एक) दुसऱ्या परंतुकामध्ये “ साधारण व वातशीतल चित्रपटगृहाच्या बाबतीत पाच रुपयांहून आणि वातानुकूलित चित्रपटगृहाच्या बाबतीत सहा रुपयांहून ” या मजकुराऐवजी “ साधारण व वातशीतल चित्रपटगृहाच्या बाबतीत सात रुपयांहून आणि वातानुकूलित चित्रपटगृहाच्या बाबतीत नऊ रुपयांहून ” हा मजकूर दाखल करण्यात येईल ;

(दोन) पाचव्या परंतुकामध्ये, “ पन्नास पैशांहून ” या मजकुराऐवजी “ एक रुपयाहून ” हा मजकूर दाखल करण्यात येईल ;

(तीन) सहाव्या परंतुकामध्ये, “ पन्नास पैसे ” या मजकुराऐवजी “ एक रुपया ” हा मजकूर दाखल करण्यात येईल ;

(ख) खंड (ग-ग. १) नंतर, पुढील खंड समाविष्ट करण्यात येईल :—

“ (ग-ग. १अ) “ एक-पडदा चित्रपटगृह ” याचा अर्थ, महाराष्ट्र सिनेमा (विनियमन) अधिनियम १९५३ चा याअन्वये परवाना दिलेले व चलचित्रपट प्रक्षेपण यंत्रणा वापरण्यात येणारे एक पडद्याचे एकापेक्षा अधिक प्रेक्षागृह नसलेले, बहुविध चित्रपटगृह संकुलाव्यतिरिक्त, करमणुकीचे ठिकाण, असा आहे ; ”.

सन १९२३ चा अधिनियम क्रमांक १ याच्या कलम ३ ची सुधारणा.

३. मुख्य अधिनियमाच्या कलम ३ मध्ये, पोट-कलम (१३) नंतर, पुढील पोट-कलम समाविष्ट करण्यात येईल :—

“(१३अ). (अ) या अधिनियमाच्या कलम ३ च्या पोट-कलम (१) च्या खंड (क) मध्ये आणि इतर कोणत्याही तरतुदींमध्ये काहीही अंतर्भूत असले तरी, परंतु, राज्य शासनाने या बाबतीत विहित केलेल्या अटी व शर्तीच्या अधीन राहून, आधुनिक यंत्रसामग्री व तंत्रज्ञानाने सुसज्ज असलेल्या एक-पडदा चित्रपटगृहाच्या मालकाकडून कलम ३ च्या पोट-कलम (१) च्या खंड (क) च्या तरतुदींनुसार,—

(एक) ग्रामपंचायत हद्दीतील चित्रपटगृहांच्या बाबतीत, सात वर्षांच्या कालावधीसाठी ; आणि

(दोन) ‘ अ ’, ‘ ब ’ व ‘ क ’ वर्ग नगरपरिषद हद्दीतील चित्रपटगृहांच्या बाबतीत, पाच वर्षांच्या कालावधीसाठी,

कोणतेही शुल्क वसूल करण्यात येणार नाही आणि ते राज्य शासनाला देण्यात येणार नाही.

(ब) खंड (अ) अन्वये राज्य शासनाने विहित केलेल्या अटी व शर्तीचे उल्लंघन झाल्यास, ती सूट काढून घेतली जाण्यास पात्र ठरेल आणि कलम ९ ब मध्ये विनिर्दिष्ट केलेल्या दराने आकारण्यायोग्य असलेल्या व्याजासह ते शुल्क, कलम ३ च्या पोट-कलम (१) च्या खंड (क) मध्ये विनिर्दिष्ट केलेल्या दराने, सूट दिल्याच्या प्रारंभाच्या दिनांकापासून आकारण्यात येईल आणि ते वसूल करण्यात येईल.”.

सन १९२३ चा अधिनियम क्रमांक १ याच्या कलम ७ ची सुधारणा.

४. मुख्य अधिनियमाच्या कलम ७ मधील पोट-कलम (१) मध्ये, खंड (ज) नंतर, पुढील खंड जादा दाखल करण्यात येईल :—

“(ट) कलम ३ च्या पोट-कलम (१३अ) अन्वये शुल्काची सूट मिळण्याबद्दलच्या अटी व शर्ती विहित करणे.”.

२०१३ चा
महा.
अध्या. ४.

५. (१) महाराष्ट्र करमणूक शुल्क (सुधारणा) अध्यादेश, २०१३ हा, याद्वारे निरसित करण्यात येत आहे.
(२) असे निरसन झाले असले तरी, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती किंवा कार्यवाही (काढण्यात आलेली कोणतीही अधिसूचना किंवा आदेश यांसह) ही, या अधिनियमाद्वारे सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती, कार्यवाही किंवा यथास्थिति, काढण्यात आलेली कोणतीही अधिसूचना किंवा दिलेला आदेश असल्याचे मानण्यात येईल.

सन २०१३ चा
महाराष्ट्र अध्यादेश
क्रमांक ४ याचे
निरसन व
व्यावृत्ती.